



# ئاخۇ ھونەرى كوردىي دەتوانى چىمان لەبارەى ئەنفالەوھ پى بلى؟

نەبەز صمد احمد

بەشى شىئە كارىي، كۆلئىزى ھونەرە جوانە كان، زانكۆى سلىمانى.

nabaz.ahmed@univsul.edu.iq

## پوختە:

ئامانجى كرۇكى جىنۆسايد، قركردن و لەناوبردننى تەواوھتى گروپىكى ديارىيكراره، ھەتاکو ھىيچ كەسك نەبىت چىرۆكى مەرگ و لەناوبردنن بگىرپتەوھ، بۆ ئەوھى بەتەواوئى ناو و يادەوھرىيان لەسەر زەوى بسرپرتەوھ. بەلام يەكك لە لايەنە گرنگە كانى يادكردەوھ و بەزىندووئى ھىشتتەوھى قوربانىيە كان؛ گىرپانەوھى چىرۆكە كانىانە لە رىگەى ھونەرەوھ. ئەگەر لە سەردەمە كانى تردا، ھونەر جوانى بئافرىنئى و چىژ بە مرؤف بەخشىت، ئايا لە سەردەمى تارىكىيدا وانا لە سەردەمى كۆرەو، بىمالىي، جەنگ و جىنۆسايدا چ رۆل و كارايىھە كى ھەيە؟ ھونەر دەتوانىت چىي بكات، كاتىك ترسناكىي جەنگ و جىنۆسايد دىنە گۆ؟ ئاخۇ ھونەرى كوردىي دەتوانى چىي لەبارەى ئەنفالەوھ بلى؟ ئاخۇ ھونەرى كوردىي تەوانىيەتى يادەوھرىيە كى نەتەوھىي و كۆيە كىي (collective memory) بۆ ئەنفال دروستبكات؟ ئامانجى ئەم توژىنەوھىيە دەرخستنى رۆلى ھونەرە لە سەردەمى تارىكىي جەنگ و جىنۆسايدا و، رۆلى ھونەرى كوردىي لە گىرپانەوھى يادەوھرىي ئەنفال. لەم توژىنەوھىيە دا، مشتومپى ئەوھ دەكەم كە لە لايەكەوھ، ھونەر دەتوانى يادەوھرىي لەبىركراو بىداربكاتەوھ و يادەوھرى كۆيە كىي دروستبكات. چونكە ھونەر لە سەردەمى تارىكىيدا دەتوانى جىنۆسايد، ئەرشىف دۆكومىنت و تۆماربكات. لەم رىگەيەوھ راستىي ئەو سەردەمە دەربخات و رەخنى لىگىرئىت. كەواتە ھونەر دەتوانىت بەرپرسىارپتىي لە ئەستۆبگىرئىت، بەلام بەبئ ئەوھى واز لە ھونەرپوونى خۆى بھىنئىت. لە لايە كى دىكەوھ، ھونەرەندانى كورد لە رىگەى ئىشە ھونەرىيە كانىانەوھ يادى قوربانىيانى ئەنفال دەكەنەوھ، چىرۆكە كانىان دەگىرپتەوھ، ژيانىان دەكەن بە دۆكومىنت، ئەزمونە كانىان ھەنووكەي دەكەنەوھ، گەشتە بىكۆتايى و نەگەرانەوھ ھەتاهە تايىيە كەيان بە رەنگ و ھىلكارىي دەنەخشىنن. يادەوھرىي و ئەزمونى كەسە كىي خۆيان و يادەوھرى دەربازبووانى ئەنفال دەگىرپتەوھ، بۆ ئەوھى لە يادەوھرىيە كى خىزانىي و كەسە كىيەوھ يادەوھرىيە كى كۆيە كىي بھىننەئاراوھ. ئەم توژىنەوھىيە دابەشكراوھ بۆ دوو بەش: يەكەم، پەيوەندى ئىوان جىنۆسايد، ھونەر و يادەوھرىي. دووھم، ئەنفال لەئىو ھونەرى كوردىيدا. ئەم توژىنەوھىيە مېتۆدى شىكارىي رەخنىي (critical analysis) بەكاردەھىنئىت بۆ ھەلسەنگاندنى پەيوەندى ئىوان جىنۆسايد، ھونەر و يادەوھرى و ئەنفال لەئىو ھونەرى كوردىيدا. ئىشە كانى دوو ھونەرەندى كورد ھوسمان ئەحمەد و رىئوار سەعيد ھەك ئىوانە وەردەگرئىت بۆ شىكارى كارىگەرىي ئەنفال لەسەر ھونەرى كوردىي. چونكە ئەم دوو ھونەرەندە پتر كارىان لەسەر ئەنفال و جىنۆسايدى كورد كرددوھ.

وشە كلىلە كان: يادەوھرىي، سەردەمى تارىكىي، ھونەر و جىنۆسايد، ئەنفال.



## پېشەكىي

ئاخۇچ پەيۋەندىيەك لە نىۋان ھونەر و جىنۆسايددا ھەيە؟ لە كاتىكدا ھونەر بە چىژ و جوانىيەۋە خەرىكە و جىنۆسايد كوشتن و لەناۋبردنى مرۆف و جوانىيەكانە. سەرەراي ئەۋەى ھونەر لە سەردەمەكانى تردا جوانىيى بەرھەم دەھىيىت و چىژ بە تەماشاكەر دەگەيەنيت، بەلام لە سەردەمە تارىكەكاندا، سەردەمى جەنگ و جىنۆسايد، ھونەر دەتوانى گوزارشت لەو سەردەمە بكات و ھەقىقەتى سەردەمەكە بۇ ئىمە دەربخات. چونكە ھونەر پەيۋەندىيەكى راستەۋخۆي بە سەردەمەكەى خۆيەۋە ھەيە و بەرھەمى سەردەمەكەيەتى.

ھەرچەندە بەشىك لە فەيلەسوفان و ھزرقانان گوماندەكەن، كە ھونەر توانستى بۇ دەرپرېن و پېشاندانى جىنۆسايد ھەيىت، لەبەرئەۋەى پېيانوئايە ئەۋەى كە روويداۋە لە جىنۆسايددا ھەرگىز ناتوانى بەشىۋەيەكى راستەقىنە و ۋەك خۆي لەناۋ ئىشى ھونەرييدا پېشانبدرتەۋە و گوزارشتى لىكرىت. سەرەراي ئەمەش زۆر لە فەيلەسوفان و بىرمەندەكان لەسەر ئەۋە كۆكن كە ھونەر دەسەلاتى بۇ دەرپرېنى ناسۆر، ئازار و كارەساتەكان ھەيە.

ھونەر لە سەردەمە تارىكەكاندا، سەردەمى جەنگ و جىنۆسايد، لەلايەكەۋە دەتوانى سەردەمەكە و ئەۋەى روويداۋە تۆماربكات، دۆكۆمپىت و ئەرشىفى بكات. لەلايەكى ترەۋە دەتوانىت رەخنەى بكات. ھەرۋەھا ھونەر توانستى ھەيە لە يادكردنەۋەى قوربانىيان و گىرپانەۋەى بەسەرھاتەكانيان، بۇ ئەۋەى لە يادەۋەرىي گەلدا بەزىندوۋىيى مېننەۋە.

لەم تۆيژىنەۋەيەدا، بەشى يەكەم، بە وردىي لە پەيۋەندى نىۋان ھونەر و جىنۆسايد و يادەۋەرى كۆلراۋەتەۋە؛ چۈن فەيلەسوفەكان بەرگرييان لە توانستى ھونەر كىردوۋە بۇ گوزارشتكىردن لە جىنۆسايد و ئەۋە نەھامەتپانەى بەسەر مرۆفايەتپيدا ھاتوون. ھەرۋەھا رۆلى ھونەر لە يادكردنەۋەى قوربانىيەكان. پاشان لە بەشى دوۋەمدا، لە ئەنفال و ھونەرى كوردىي كۆلپوۋتەۋە، ھونەرى كوردىي چىمان لەبارەى ئەنفال پى دەلى. ھونەرمەندانى كورد چۈن گوزارشتيان لە ئەنفال كىردوۋە، چۈن يادەۋەرىي كەسىتتى خۇيان و قوربانىيەكان بۇ ئىمە دەگىرپنەۋە لە رېگەى ئىشە ھونەرىيەكانيانەۋە.

## بەشى يەكەم: ھونەر و جىنۆسايد

باسى يەكەم: جىنۆسايد چىيە؟

جىنۆسايد زاراۋەيەكى نوپىيە، دواى دوۋەم جەنگى جىھانىي دەركەۋەت. رافائىل لىمكىن پارىزەر و ياساناسى جوو، بۇ يەكەم جار ئەۋ زاراۋەى داھىناۋە و لەكاتى لىكۆلئىنەۋە لە تاوانەكانى نازىيەكان دژى جوۋەكانى ئەۋروپا بەكارپھىناۋە. رېشەى زاراۋەكە دەگەرپتەۋە بۇ ھەردوۋە وشەى گرىكىي گىنۆس (Genos) بە واتاي (خەلك؛ گروپ) و پاشگرى سايد (cide) لى لاتىنىي بە واتاي كوشتن (Lang, ۲۰۰۵; Benhabib, ۲۰۰۹). لىمكىن دەپويست پەيماننامەيەكى نىۋەدەۋلەتىيى بۇ بەرەنگاربوۋنەۋەى جىنۆسايد بىتتەئاراۋە، لەبەرئەۋە ۋەك ياساناسىك بەشىۋەيەكى سەرەكىي لەلايەنى ياساىيەۋە ئىشى لەسەر ئەۋ تاوانانە كىردوۋە بۇ بەرەنگاربوۋنەۋەى جىنۆسايد. لە ئەنجامدا، نەتەۋە يەكگرتوۋەكان «پەيماننامەى بەرەنگاربوۋنەۋە و سزاي تاوانى جىنۆسايد» لى ۱۹۶۸/۱۲/۹ لە پارىس واژۆكرد. لە بەندى دوۋەمى پەيماننامەكەدا بە گونجاندنى تيۋرىي جىنۆسايدى لىمكىن ۋەھا جىنۆسايد پىناسەدەكات: «كردارى پلان بۇدارپىژراۋى لەناۋبردنى بەشىك يان سەرجمەى گروپكى نەتەۋەيى، ئىتتىكىي، نەژادىي يان ئاينىيە: (ا) كوشتنى



ئەندامانى گرووپەكە؛ ب) بوون بەھۆى زيانگەياندى جەستەيى يان مېشكىي بە ئەندامانى گرووپەكە؛ ت) نازاردانى مەبەستدارى دۆخى ژيانى گرووپەكە بە شىپوہەك بېتتە ھۆى لەناوبردى جەستەيى كۆيى يان بە شىكى؛ پ) بە كارھىنانى پىوہرى سامناك بۇ نەھىشتنى مندالبوون لەنيو گرووپەكەدا؛ ج) گواستنەوہى مندالان بەزۆر لە گرووپەكەوہ بۇ يەككى تر.» (UN, ۱۹۴۸)

ئاخۇ لىمكىن مەبەستى لە زاراوہى «جينۆسايد» چىيە؟ ئايا بەتەواويى مەبەستى پىناسەي پەيماننامەي نەتەوہ يەكگرتوہكانە؟ لىمكىن، بەسادەيى مەبەستى لە جينۆسايد «كۆمەلكوژيى-mass murder» نىيە، ئەو جياوازي لە نيوان كۆمەلكوژيى و جينۆسايد دەكات، بۇ لىمكىن كۆمەلكوژيى تەنيا يەك رووي جينۆسايدە. ئاخىر جينۆسايد تەنيا تىكشكاندى خىراي گرووپىك (نەتەوہيى، ئىتتىكىي، نەژادىي يان ئاينىي) نىيە، بەلكو پلاتىكى ھاوپەيوہندى فرە كرادارە رووہو تىكشكاندى بناغە سەرەكبيەكانى ژيانى گرووپىكى ديارىكراوہ (Stone, ۲۰۰۵).

لاي لىمكىن كۆمەلكوژيى يەكسان نىيە بە جينۆسايد، چونكە كۆمەلكوژيى پالئەرى تاوانكە لەخۇناگرىت، بەلام جينۆسايد دوا ئامانجى تاوانكە لەخۇدەگرىت (Panne, ۲۰۱۰). جينۆسايد ھېرشىكە بۇ سەر رەھەند و لايەنە جوداكانى ژيانى گرووپىكى ديارىكراوہ: ۱) رووي سياسىي: داگرىكردن و رووخاندنى دامەزاراوہكانى خود-بەريوہبەريى. ۲) ووي جفاكىي: تىكدانى پىكەوہيى جفاكىي نەتەوہبەك، لابردي و كوشتنى ئەو توخمانەي كە رابەرايەتى ھزرىي نەتەوہبەك دەكەن. ۳) رووي كولتورىي: قەدەغەكردنى زمان و لەناوبردى چالاكىي و دامەزاراوہ كولتورىيەكان. ۴) رووي ئابورىي: قەدەغەكردنى بازىرگانىي و داگرىكردنى سەرچاوہ سروسشتىيەكانى نەتەوہبەك؛ تىكشكاندى «زەنگىنىي» نەتەوہ. بۇ ئومونە، لە جينۆسايدى جووہكاندا، ئەوان پاشەكەوتەكانيان، بازىرگانىيەكانيان، داھاتەكانيان، مافى خۇراكيان لەدەستدا، ھەروہە مووچەكانيان، دانە زىرەكانيان، جلى زىرەوہيان، ژنان قىز و بسكيان لەدەستدا. لە ئەنجامدا، ئەوان سەرجمە خواەندارىتىي و شتە كەسيتىيەكانى خويان دۆراند. ۵) رووي بايولۇژيى: سياسەتى راگواستى و كەمكردنەوہى دانىشتوان؛ لە ئايدىي نازىي بۇ تىكشكاندى و لەناوبردى پىكەتەي بايولۇژيى جووہكان، مكوورپوونى بە نازىيەكان دەدا كە ئەلمانىا دەتوانى بەسەر سەرجمە ئەورووپادا زالبىيت (Panne, ۲۰۱۰). پزىشكەكان بەشدارىيان لە جينۆسايد كىرد، ئەوان جووہكانيان لە تاقىگەكاندا بەكاردەھىنا بۇئەوہى پروسەي تىكشكاندى و لەناوبردى جووہكان بەرفراوانتر بكەن. زمانى جينۆسايد بەگشتىي زمانىكە مېتافۆرە بايولۇژيى و پزىشكىيەكان بەكاردەھىتنى. بۇ ئومونە، لە زمانى ھىتلەر و نازىيەكاندا، جووہكان برىتن لە «فايرۇس» و «مىكروپ-ھەلگر». بۇيە جووہكان وەك ھىما و سىمبولى نەخۇشىي ترسناك دەبىزىن، ئەمەش واتاي ئەوہ دەگەيەن، شتىكى ئاسايى و رەوايە كە لەناوبرىن (Lang, ۲۰۰۵). ۶) رووي فىزىكىي: برسىيىكردن و كۆمەلكوژيى؛ ۷) رووي ئاينىي: دەستتپوہردان و شىواندى چالاكىيە ئاينىيەكان؛ ۸) رووي مۇرالىي: تىكشكاندى مۇرالىيى گرووپىكى ديارىكراوہ (Stone, ۲۰۰۹) رووي ياسايى: لە تىروانىنى لىمكىن بۇ جينۆسايد، ياسا كلىيلە؛ كاتىك ئەو لەگەل سىستەمى ياسايى داگرىكاريى نازىيدا خەرىكە. لە دەرەنجامدا، ياسا دەبىت بە چەقى راقەكردنەكانى ئەو، بۇ جينۆسايدى جووہكان، لەلايەن نازىيەكانەوہ. بۇ لىمكىن، زاراوہى ياسا لەلاي نازىيەكان، تىگەشىتنى باو و كلاسىكىي بۇ ياسا رەتدەكاتەوہ؛ ئاخىر ياسا نازىي تەنيا ئامرازىكە بۇ ئايدىولۇژيى نازىيىم. لەبەرئەوہ زاراوہى ياسا نازىيەكان و زاراوہى ياسا كلاسىكىي تەنيا لەناوہكەياندا ھاوبەشن. پىرۆزەي ياسا نازىي دەلئ «بۇ ئەلمانىيەكان، ياسا ھەر شتىكە، كە بۇ ئەوان بەسوودە» (Panne, ۲۰۱۰).



بۇ لىمكىن، تەكنىكە سىستەماتىكىيەكانى جىنۆسايد سەر بە رەھەند و روى سياسىيى، كۆمەلایەتسى، كولتورىيى، ئابورىيى، بايۆلۇژىيى و فىزىكىيىن. جىنۆسايد، دامەزراو كرۇكىيى و بنەرەتتەكانى ژيانى گروپپىكى ديارىكراو تىكەشكىنىت و ھەلدەتەكىنىت، بۇ ئومونە لەرپى پروسەيەكەوۋە كە ئامانجەكەي ھەلۋەشاندىنەوۋە، تىكشكاندن و لەناوبردىنى دامەزراو كۆمەلایەتسى و سياسىيەكان، كولتور، زمان، ئايىن، ئابورىيى و ئاگابى و لىرەبوونى ئەو گروپەيە (Panne, ۲۰۱۰). لىمكىن دەلى «ئامانجى ئەم چەشەنە پلانە [جىنۆسايد] برىتتە لە ھەلۋەشاندىنەوۋە دامەزراو سياسىيى، كۆمەلایەتسى، كولتورىيى، زمان، ھەستە نەتەوايەتتەكان، ئايىن، ھەبوونى ئابورىيى گروپە نەتەوۋەيىيەكان و ئاوتتەبوونىانە. ھەرۋەھا تىكشكاندن و لەناوبردىنى ئاساشى كەسىتتى، ئازادىيى، تەندروسىتى، شكۆمەندىيى و تەنەت ژيانى ئەو تاكانەي سەر بەم چەشەنە گروپانەن. جىنۆسايد ئاراستەي گروپپىكى نەتەوۋەيىيە وەك بوونىك كراو. بۆيە لەبەر ئەندامبوونىان لە گروپپىكى نەتەوۋەيىيە، نەك تىوانست و كەسىتتى تاكەكان ھىرشىيان دەكرىتە سەر» (Lemkin, ۱۹۴۴). جىنۆسايد دژى تاكەكان ئاراستەكراو نەك لەبەر تاكىتتەكەيان، بەلكوۋ لەبەر ئەندامىتتەكان لە گروپپىكى نەتەوۋەيىيە (Stone, ۲۰۱۱). بۇ ئومونە، سەدام حوسىن و رژىمى بەعس جىنۆسايدىان دژى تاكەكانى كورد كرد، نەك لەبەر تاكىتتەكەيان بەلكوۋ لەبەر ئەندامىتتەكەيان لە ناو نەتەوۋەيىيە كورددا.

باسى دووم: پەيوەندىيى ھونەر و، جىنۆسايد و يادەوۋەرىيى

ھونەر ھەمىشە لەگەل بابەتە گەرەكانى ھەبوون (وجود) خەرىكبوۋە، ئىشى ھونەرىيى جوانى بەرھەمەتتەوۋە و چىژى بە تەماشاكەر بەخشيۋە، بەلام ئاخۇ رۆلى ھونەر لە برىارى مۇرالىيى لەكاتى جەنگ و جىنۆسايد چىيە؟ ئىمانوئىل كانت جەخت لەسەر ئەو دەكاتەوۋە، كە دەشى خراپترىن و خەمناكترىن رووداۋەكانى مېژوو، بەشىۋەكى ئىستىتتىكىيانە لەلایەن ھونەرەندەنەوۋە پىشاندىر (Vieregg, ۲۰۱۵: ۹۱).

ھەرۋەھا تىۋدور ئادورنو (۱۹۰۳-۱۹۶۹)، بەرگرىيى لە تىوانستى ھونەر دەكات كە دەتوانى ئىمە لە توندوتىژىيى فاشىزم بىداربكاتەوۋە. ھونەر دەسەلاتى بۇ دەرپرېنى ناسور و ھىوا ھەيە، كە بەتەواۋىيى ناتوانى لەتتەوۋە زماندا دەربىرپرېن. ئاخىر تابلۇ و نىگارەكان بەھىۋاشى كاردەكەن، رىگەمان پىدەدەن بچىنە ناو تراوماي ئەوانى ترەوۋە. نىگار لەبارەي دەرخستنى ئەوۋەوۋەيە، كە بەئاسايى دىارنىيە و ناتوانى بەسانايى دەربخىرت. ھونەر رەنگە بەرەنگارىيى نادادىيى بىتتەوۋە، نەك راستەوخۇ لەرپى بەدەستەھتەننى گۇرانى كوردەكىيى، بەلكوۋ لەرپى بىداركردنەوۋەيى تەماشاكەران لەو توندوتىژىيەي مېژوو و كۆمەلگەكەيان بەرپوۋەدەبات (Kaushal, ۲۰۱۸; Ettinger, ۲۰۱۶).

شىۋازى دەگمەنى بەرگرىيى ھونەر، ھزرېزۋىنە ھەتاكو كرادنوتىيى بىت. بۆيە ئادورنو دژى ئەوۋە مشتومپردەكات كە ئىشە ھونەرىيەكان بەرپوونى سياسىيى بن، چونكە ئەمە واتاي ئەوۋە دەگەيەننى كە ئەوان بوون بە ئامراز لەبرى ئەوۋە بونىادىكى سەرەخۇيان ھەبىت. ھەرۋەك ئەنسىلم كىفەرى ھونەرەندى ئەلمانى دەلى: «ھونەر پىۋىستە بەرپرسىارىتتى لەئەستۇبگرىت، بەلام نابىت واز لە ھونەربوونى خۇي بەھىتتە». ئادورنو ۋەھا بىردەكاتەوۋە كە باشتىن ئىشە ھونەرىيە مۇدېرنەكان نارىكىيى و بېھارمۇنىيى دەردەپرېن: ترسناكىيى و ئازارچەشتنن. بۇ ئومونە ھەر يەككە لە نىگارەكانى براچا ئىنگەر لە وینەي فىگورى مروف-دايك، ژن، مندال-ۋە دەستپىدەكەن كە بۇ روۋبەروۋبوونەوۋەيى مەرگى خۇيان بەجھىتلاراون. برىندارىيى فىگورەكان ھى خۇيانە، بەلام كاتىك ئىمە وەك تەمشاكەر دەبىنە شايەتھال، ئەوا ئاسەۋارى برىنەكەيان لەتتەوۋە خۇماندا دەر ك پىدەكەين. ئىشى ھونەرىيى وەك



جىگه يه كى ئىتتىكى رىگه به ئىمه ده دات هه تاكو ئەزموونى ئازارى ئەوانى تر بكه ين (Ettinger, ۲۰۱۶). ههروهه ها «هۆنراوه كانى پۆل سيلان ده يانه وئ به پى بىده نگیه وه له باره ي توندترين ترسناكىي بدوین. كه واته هونه رهنه گه بۆ دۆخى جيهانىكى تىكشكىنراو، «به داد بىت» (Adorno, ۱۹۹۷ p. ۴۰۵). ئىشه هونه ريهه كان رهنه گه ئىمه بزوینن بۆ ئەزموونكردىن هيو و شياوئىتى له سه رده ميكدئا كه بيهيوايى و نائوميديى وه ك نه شياويى لى ده رابازبوون ده رده كه ون. بۆ ئادۆرنۆ هونه رمه نده مۆدېرنه كانى وه ك جه يمىس جويس، ئارنۆلد شوئنيپرگ، ساموئل بيكىت، پۆل سيلان و پابلۆ پيكاسۆ ده توانن به ناراسته وخۆ به رهنه گارى كرده نائىتتىكيه كانى كۆمه لگه ببنه وه (Kaushall, ۲۰۱۸). ئاخۆ هونه ر ده توانى چى له باره ي رابوردووه وه به ئىمه بلئ؟ هونه ر ده توانى ياده وه رى له بىركراو و فه رامۆشكراو بىداربكاته وه؟ له سه رده مى جينۆسايدى ماوه ي دووم جه نگی جيهانى دانوستانكردن له باره ي هۆلۆكۆست و جينۆسايدى جووه كان، به ده گمه ن له مه يدانى گشتييدا گفتوگۆ له باره وه ده كرا. له روانگه ي فالتهر بينيامين، سه ده ي بيست سه ده ي كپكردى ياده وه ريهه. ئەمه له قه يرانى ياده وه رى و ئەزموونه وه سه رچاوه ده گرئت، كه په يوه ندى به مۆدېرنه وه هه يه و به شىكه له مۆدېرنه (Saladini, ۲۰۱۱). ژان پۆل سارتر له سالى ۱۹۴۵ له گفتوگۆيه كى له گه ل راي مۆن ئارۆن دا له باره ي ئەم بىده نگیه ده لئ: «ئاخۆ ئىمه ئەه و پرسياره مان له خۆمان كرده بۆچى ته نانه ت يه ك وتار له نپو كۆمه لگه ي فه رهنسايدا بوونى نييه، به جووه كان بلئ به خىرپينه وه بۆ ماله وه». بۆ سارتر هۆكارى بنه رته يى ئەم بىده نگیه ئەه وه يه: ئەه وه ي كه روويداوه و سرپراوته وه و له بىركراوه (Silverman, ۱۹۹۹: ۱۰).

له سالى ۱۹۶۹-۱۹۷۰ به شىكى هونه رى ئەوروپايى ده گه رپته وه بۆ ترادىسيۆن، بۆ بىره ئنانه وه ي رابوردوو و ياده وه ريهه كان، به پى پراكتيكردىن روانگه يه كى نوئ بۆ رابوردوو له نپو هونه رى هاوچه رخدا. به لام پيوست بوو زمانىكى نوئ بۆ پشكنينى ميژوو دروست بكرئت. ئەم زمانه پيوستبوو له زمانى سياسىي، ئايدىلۆژيى و گىرانه وه ساده كان جياوازتر بىت. بۆيه زۆر له هونه رمه ندان له كۆتايى ۱۹۶۰ه كاندا و سه ره تاي ۱۹۷۰كاندا به ياده وه رى تاك (كه سىتتى) و كۆيه كيه وه خه ريكبوون. له فه رهنسا ئەم ره وته ناوئرا «هونه رى ياده وه رى (art of the memory)». پاشان له هه شتاكاندا هونه رمه ندان به هاى ياده وه رى ئاشكرا و رۆشنده كه نه وه. چونكه هونه ر له كاتىدا ياده وه رى بىرده هينئته وه، ئەه و ياده وه ريه ش بۆ داهاوو دروستده كات. به هاى ئۆبژيكت په يوه ست به رابوردوووه برىتتبه له به هاى ياده وه رى و بىره ئنانه وه، و اتا ئەه وشته (ئۆبژيكت) چى بىرى ئىمه ده هينئته وه (Saladini, ۲۰۱۱, Ettinger, ۲۰۱۶).

له دواى دووم جه نگی جيهانىي، كۆمه لىك مۆنۆمىنت و شوئنى يادكرده وه بۆ قوربانىيه كانى هۆلۆكۆست دروستكران، كه به زۆرى په يكه رى به رديين بوون له كامپه كانى مه رگ له ولاتانى ئەورووپادا دانران: ميمۆريالى تريبلينكا (Treblinka) سالى ۱۹۵۸-۱۹۶۴ فرانسيس دۆزينكو و ئاده م هاوت ديزاينانكردوه. مه جدانىك (Majdanek) ميمۆريال سالى ۱۹۶۹ ويكتۆر تۆلكين ديزاينانكردوه. وارشۆ گيتۆ ميمۆريال (Warsaw Ghetto Memorial) ناتان راپاپۆرت په يكه رسازى پۆله ندى ديزاينانكردوه. مۆزه خانه ي ياده وه رى جوو له سيدنى، ئوستراليا بۆ بىره ئنانه وه ي جينۆسايدى جووه كان (هۆلۆكۆست)، مۆزه خانه ي ياده وه رى هۆلۆكۆست له ئەمريكا (Viereg, ۲۰۱۵: ۹۳-۹۴).



:Treblinka. Center monument side view. Photo Credit

Florida Center for Instructional Technology

ھونەرماندىن لە دەربىرىنى ھەستەكانىيان لەبارەى ھۆلۆكۆست لەكاتى روودانى ھۆلۆكۆستەۋە ھەتاكو ئىستاش بەردەۋامىن. ھونەرى ھۆلۆكۆست دەتوانرى بەگوپىرەى جۆرى پەيوەندى ھونەرماندەكان بە ھۆلۆكۆستەۋە پۆلپىنكرىن بۆ: ھونەرماندى كامپىشىن، رزگار بوو، يان نەۋەى دوۋەمى قوربانىيەكانى ھۆلۆكۆست. يەككىك لە جۆرە گىرنگەكانى ھونەرى ھۆلۆكۆست: ئەۋەيە كە لەكاتى روودانى ھۆلۆكۆست لەلايەن ئەۋ ھونەرماندەۋە، كە لەنىۋ كامپەكان و گىتۆكاندا زىندانىۋون، ئافرىزاۋە. ئەۋ ھونەرماندە، بۆ بەرھەمپىنانى ھونەر لە ناخۆشتىن و دژۋارتىن دۆخەكاندا، ژيانى خۇيان خستۆتە مەترسىيەۋە. ھونەرماندەكان بەنھىتىنى لەنىۋ كامپەكاندا بۆ رووبەرووۋونەۋەى نازىيەكان ئىشيانكردوۋە، مەبەستىيان بەدېھىتىنى دوو ئامانجى سەرەكىي بوۋە:

يەكەم، گواستەۋەى ئەزمونى شاھتەئالىي ھونەرماندە لەبارەى ترسانكىيەكانى ناۋ كامپ بۆ يادكردنەۋە و بەبېرھىتەۋەى قوربانىيەكان، چونكە نازىيەكان دەيانويست لە سەرتاپاي جىھانى بشارنەۋە. دوۋەم، رووبەرووۋونەۋە و بەرەنگارىي ھەۋلە سىستەماتىكىيەكانى نازىيەكان بۆ نامرۇقاندنى جوۋەكان و شەرەزاركردن و سەركۆنەكردنى ئەۋ لەناۋبىردن و جىنۇسايدەى كە نازىيەكان كروۋيانە. بۆيە ھونەرەكەيان ھۆكارپكە بۆ بەردوامبونى ژيان. ئەۋ جۆرە ھونەرەى لەناۋ كامپ بەرھەمپاتوۋە زياتر سكىچ و ھىلكارىي بوۋە و بەدەگمەن فۆتوگرافىي تىدابوۋە. ھونەرماندەكان لايەنى ئىستىتىكىيان بەھەند وەرەنەگرتوۋە، ئاخىر ئامانجى سەرەكىيان تۆماركردنى ئەۋە بوۋە كە لەنىۋ كامپەكاندا روۋىداۋە. ئومونەى ئەۋ ھونەرماندە: بۆرىس تاسلىسكى (Boris Taslitzki)، ليا گرەندىگ (Lea Grundig)، ئۆد نانسىن (Odd Nansen)، لىۋ ھاس (Leo Haas)، زۆران موزىك (Zoran Music) و دەيشىد ئۆلى. ھەندىك لە ھونەرماندىن دۋاى رزگارۋونىشىيان لە پىشاندىنى ئەزمونەكانى ھۆلۆكۆست لەنىۋ ھونەرەكەياندا ھەر بەردەۋامبون. ئەۋ ھونەرماندە



ئەۋەيان كىردوۋە چ ۋەك ئىراپى (چارەسەر-therapy) يان بۇ ۋەبىرھىتئانەۋە ئەۋانەى كە دەربازيان نەبوۋە. ھەرۋەھا ھونەرماندان لە رىگەى ھىلكارىيى، كۆلاژ، گرافىك، ئىنستەلەيشن، پەيكەر، ۋىنە، لىسىۋگرافى... ھتد خۇيان دەربىرپوۋە ۋ ئىشان كىردوۋە. ھونەرماندەكان بە ستايلى جىاواز لەبارەى ھۆلۆكۆست ئىشانكىردوۋە: رىالىست، سورىيالىست، ئەبستراكت، ئىكسپرىئىشنىست، ئەبستراكت-ئىكسپرىئىشنىست (Blatter, ۱۹۸۲).



”Forced Labor - Building a Tunnel” by David Olere, ۱۹۴۵. ۱۹۴۶ Sketch by David Olere dated

ئەنسىلم كىفەر (۱۹۴۵-) شىۋەساز، پەيكەرسان ۋ فۆتۇگرافەرئىكى ئەلمانىيە. ناۋەرپۇك ۋ بابەت ۋ كەرەسەى ئىشەكانى كىفەر بە مېژوۋى ئەلمانىيا بەتايىبەتى ھۆلۆكۆستەۋە خەرىكن. ئەۋ ئىشانەى كىفەر ۋەھادەكەن كە ھاوسەردەمانى بە رابووردوۋى ئەلمانىياۋە خەرىكن. كەرەسە ۋ ئىشەكانى كىفەر ئەمانەن: قور، خۆلەمىش، شوۋشە، پوۋش، قىسل، ۋايەر، قىير، گۆلى ۋشكراۋە... ھتد ھەموو ئەمانە بە چەندىن رەھەندى مېژوۋىيى ۋ ئەفسانەى ئەلمانىياۋە پەيوەستن (Andrew, ۱۹۹۱).

ھۆنراۋەكانى پۇل سىلان كارىگەرىيەكى گەۋرە لەسەر گەشەكىردنى تىماى مېژوۋى ئەلمانىيى ۋ سامناكىيەكانى ھۆلۆكۆست لەنىۋ ئىشەكانى كىفەردا دادەنىت. كىفەر لە سەرجم ئىشەكانىدا لەگەل رابووردوۋدا لە زۇراندایە ۋ تابوۋ ۋ كېشە ناكۆكمەندەكان لە مېژوۋى تازەى ئەلمانىيادا دياردەھىنىت. تىما (كىشە)ى سەردەمى «ھوكمى نازىي» بەتايىبەتى لەنىۋ ئىشەكانىدا رەنگى داۋەتەۋە. بۇ ھونەرمان تابلۆى ماگەغىتۆ (Margarethe) ۱۹۸۱ (زەيت ۋ پوۋش لەسەر كانفاس) يەككە لە ئىشە بەناۋبانگەكانى كىفەر لەگەل تىماى يادەۋەرىيى ۋ لەدەستدان ۋ مېژوۋى ئەلمانىيادا خەرىكە. ئىشەكە (تابلۆكە) لەژىر كارىگەرىيى ھۆنراۋەيەكى پۇل سىلان بەناۋى «ئاۋازى مەرگ»، بەرھەمھىنراۋە. ئەم ھۆنراۋەيەى سىلان باسى زىندانىيۋونى خۇى دەكات لە كامپەكانى مەرگى نازىيەكاندا. ھۆنراۋەكە جەخت دەكاتە سەر دوو كارەكتەرى ژن ماگەغىتۆ (ئەلمانى-ئارى) ۋ شولەمايت (ئەلمانى-جوۋ)، سىلان روانگەيەكى بەھىز لەبارەى ھۆلۆكۆست دادەپرىئىت، كە تىيدا چارەنوۋسى ئەم دوو ژنە پىكەۋە گرېدراۋن، لە يەكتىرى جىانابنەۋە (Biro, ۲۰۰۳).



oil, grass on canvas ,۱۹۸۱ Anselm Kiefer, Margarethe

حەزى كىفەر بۇ ئەدەب و بەكارهيتانى تىكىست لە ئىشەكانىدا وەھا دەكات، كىفەر ئايدىا ئەدەبىيەكانى سىلان بۇ ھونەرى بىنراو بگوازىتەوہ بۆئەوہى لىروانەر ھانبدات ھەتاكو ترازيدىاي ھۆلۆكۆست بېرچىنن. لە ھۆنراوہكەدا ماگەغىتۆ قزى زەردە، لە تابلۆكەدا بەرپى پووشەوہ سىمبولىزەكراوہ، كە پووش بووہ بە مىدىۆمىكى دووبارە لە ئىشەكانى دىكەى كىفەردا، بەلام لىرەدا بۇ يەكەم جارە بەكاردىت. پووش بەھۆى توانستى سەوزبوونەوہ و وشكبوونەوہوہ، كىفەر وەك سىمبولى سوورپى ژيان، پەتەتى (پاكزىتى) نەژادىي (race) و خۆشەويستىي ئەلمانىي بۇ خاك بەكاردەھىننىت. ھەرەھا پووش دەگەرپتەوہ بۇ ئەفسانەى ئەلمانى «رەمپلستىلسكن» كە پووشى كردوہ بە زىر. كىفەر ناوى ماگەغىتۆى بە رەنگى رەش لەسەر كانقاسەكە نووسىوہ و ھەندى ناوچەى تابلۆكەشى رەشكردوہ وەك ئاماژەيەك بۇ ھەبوونى بىدەنگى لەبارەى شولەمايتى سامى و ھەرەھا زۇر بەگشتىي ئاماژەيە بۇ ژمارەيەكى زۇر قزى رەش لە ئاوشقىتس (Biro, ۲۰۰۳).

## بەشى دووہم: ھونەرى كوردىي و ئەنفال

باسى يەكەم: ئەنفال چىيە؟

لە سەدەى بىستەمدا، داوى يەكەم جەنگى جىھانىي، داگىرکەر و كۆلۆنيالىستە خۆرئاوايىيەكان (بەرىتانىا، فەرەنسا، ...) ناوچەكانى ژىر دەسەلاتى ئىمپىراتۆرىيەتى عوسمانىيان لە نىوان خۆياندا دابەشكرد. لە ئەنجامى ئەم دابەشكردنەوہ ھەندى كۆمەلگەى تايپەتى (وہك كورد) بەسەر ولاتى جياوازدا دابەشكران و ئەوانى ترىش (بۇ نمونە لە عىراق، عەرەبى شىعە و سونە، كورد، ئاشورىي، كلدانىي، ...) بەزۇر لە ولاتىكدا نىشتەجىكران. دروستكردنى دەولەت-نەتەوہ لە كۆمەلگەيەكى فرە پىكھاتەدا وەك ئەوہى داگىرکەرە خۆرئاوايىيەكان لە رۆژھەلاتى ناويىن كرىيان، دەبىت بە ھۆى تىكشكاندن و لەناوبردنى فرەيى و چەوساندنەوہى كەمىنەكان. داوى يەكەم جەنگى جىھانىي، كوردستان بەسەر چوار دەولەت-نەتەوہى پاش-كۆلۆنيالىستىي دابەشكرا: توركىا، ئىران، عىراق و سورىا. بۆيە لە ئەنجامدا، ھىچ شوئىتەك بۇ كورد لەم ولاتانەدا نەبوو. كوردەكان بوون بە كەمىنەى چەوساوہ و خەلكانىكى بىدەولەت، مافى ھاوولاتبووونىيان





رەتكراپەۋە، بۆيە بوون بە خەلكانى بېماف.

عيراق ولاتىكى درووستكراۋە؛ بەرھەم و داھىنانى كۆلۇنالىستە خۇرئاۋايىيەكانە. پىش يەكەم جەنگى جىھانى، ولاتىك بە ناۋى عيراق بوونى نەبوۋە؛ دۋاى جەنگەكە عيراق بوو بە داگىركراۋى بەرىتانيا. عيراق ۋەك ولاتىكى فرەنەتەۋە و فرە ئايىن درووستكرا، كە پىكھاتەبوو لە عەرەبەكان «سونە و شىعە»، كورد، ئاشورىي، كلدانىي، ئىزىدىي، دىيان و جوۋەكان. بەرىتانيا دەبۋايە ئەم فرەيى و ھەمەچەشنىيە لەنىو يەك ولاتدا رىكبخات و بەرپۆۋەبەرىت، كە ھەر لە سەرەتاۋە مەملانى و شۆرش دژى داگىركرايى بەرىتانيى دەستىيىكىرد. لە سەرەتاۋە، كورد رازىنەبوو بە لكاندى وىلايەتى موسل بە عىراقەۋە، بۆيە كورد كەۋتنە روۋبەرپوۋوۋونەۋەي ھىزەكانى بەرىتانيا. بەلام بەرىتانيا بەشپۆۋەيەكى دېندانە ۋەلامى داۋاكارىيەكانى كوردىان دايەۋە (Duglas, 2009). لە رۆژھەلاتى ناۋيىن، «كۆلۇنالىيىزم ھۆكارى سەرەكى دروستكردى كۆمەلگە فرە پىكھاتەكانە». لە عىراقدا، دەۋلەت-نەتەۋە لە ئەنجامى داگىركرايى (كۆلۇنالىياسپون) بەۋە سەرى ھەلدا. «كۆمەلگە فرە پىكھاتەكان بە مەملانى بەردەۋامەكانىانەۋە لە نىۋان گروپە نەژادىي، ئىتتىكىيى يان ئايىيەكان، مەرچ و دۆخە پىۋىستەكانى جىنۇسايىدى ناۋخۆيى دەھىنە ئاراۋە (Kuper (1981) as cited in Hardi (2011:26). عىراق كۆمەلگەيەكى فرەپىكھاتە بوو و لەلايەن كۆلۇنالىيىستە خۇرئاۋايىيەكانەۋە درووستكرا، ئەم فرەيىيە بە ھىز و بەزۇر درووستكرا، بۆيە پىشمەرچەكانى «جىنۇسايىدى ناۋخۆيى» دايىنكىرد، ۋەك ئەۋەي لە شالۋەكانى ئەنفالدا بىيىزا.

بەعس سالى ۱۹۶۸ بەرپى كودەتاي سەربازىيەۋە بۇ جارى دوۋەم لە عىراقدا دەسەلاتى گرتەدەست، بەعس جارى يەكەم سالى ۱۹۶۳ بەرپى كودەتاي سەربازىيەۋە بۇ ماۋەيەكى كەم دەسەلاتى گرتەدەست. بەعس ۋەك حىزبىكى ناسىۋنالىستىيى عەرەب لەسەر بنەماي ئىدىۋلۇژىي پانەرەيىزم (Pan-Arabism) (العروبة) دامەزبابو، دروشمى «يەك نەتەۋەيى عەرەب»ى بەرزكردبۆۋە ۋەك پەيامىكى نەمەر دەيىنى. پانەرەيىزم بېرۋاى بە بوونى يەك نەتەۋەيى عەرەب ھەيە (Makiya, 1989). بەعس بوو بە يەكەم حىزبى سىياسىي عەرەبىي، كە دروشم و ئامانجى پانەرەيىزمى ھەلگرت. بەعس بۇ دامەزناندى تاكە يەك دەۋلەتى عەرەبى يەكگرتوۋ ھەۋلىدەدا، دروشمەكانى بەعس برىتتىبوون لە «يەك نەتەۋەيى عەرەب و يەك پەيامى نەمەر» و «يەككىتى، ئازادى، سۆشالىزم» (Devlin, 1991). ئەم دروشمە برىتتىيە لە دلى بەعسىزم و ئامانجەكانى بەعس ئاشكرادەكات كە دژى فرەيى و پلوراليزم ئاراستەكراۋن.

لە شوباتى ۱۹۸۸دا، ئەنفال ۋەك دۋا چارەسەرى كىشەي كورد دەستىيىكىرد. بەعس لەرپى ئەنفالەۋە دەيۋىست بە يەك جار و بۇ دۋا جار، بۇ ھەمىشە كىشەي كورد چارەسەرىكات. جىنۇسايىد پەيۋەستە بە ھىزىنى ھۆشەكى (بىركردەۋەي عەقلىنى) و چارەسەركردنى كىشەۋە (Heller, 2010) ھەرۋەك دەتۋانىن لە ھۆلۇكۆست و ئەنفالدا بىيىنىن. ئاخىر «ھۆلۇكۆست» لە ئىدىۋلۇژىي نازىيىمدا برىتتىيە لە «دۋا چارەسەر»ى كىشەي جوو و «ئەنفال»ىش لە ئىدىۋلۇژىي بەعسىيىمدا برىتتىيە لە «دۋا چارەسەر»ى كىشەي كورد. ئەنفال نىكەي شەش مانگ و نىۋى خاياند لە ھەشت قۇناغدا، و ناۋچە گۈندىشنىيەكانى كىردە ئامانج. ھىزەكان بە گازى كىمىيىي ژەھراۋىي دەستىيىپىدەكرد، بۆئەۋەي خەلگەكە بتۇقتىنى، رەيان دابەزىنى و بكوژى. پاشان ھىزى زەمىنى دەستىيىپىدەكرد، ئەۋ خەلكانەي كە بەزىندوۋى مابوۋنەۋە دەستگىركران و خرانە نىۋى تراكتور يان زىل و ئىفائى سەربازىيەۋە گۈيزرانەۋە بۇ ئوردوۋگا زۇرەملىكانى تۇپزاۋە، نوگرەسەلمان، قەلات و نزاركى. لەنىۋى كامپەكاندا، خەلگەكە بۇ سى گروپى سەرەكى دابەش دەكران؛ ژن و مندال، پىاۋان و كورانى مېردمندال، و پىر و بەتەمەنەكان. پىاۋەكان يەكسەر بۇ لەناۋبىردن و كوشتى دەستىيىشاندەكران و دەگۈزبانەۋە بۇ گۈزەپانەكانى گۈللەبارانكردن، پاش گۈللەبارانكردىيان لەنىۋى گۈپى بە كۆمەلدا بە بلدۆزەر لە بىبابانەكانى عىراقدا نىژران (Hardi, 2011). «مۆرك و ئەدگارى راستەقىنەي شالۋەكانى ئەنفال ئەۋەيە،



كە ئەنفال بەشپۆەيەكى بىرۆكراتىيانە رېكخراپوو، كۆمەلكوژىي گوندنشىنەكان بەبەردەۋامىي جلهۋكرابوو، لەبەر ھىيىچ ھۆيەكى تر نا جگە لەۋەي كە ئەۋان لە ناۋچەيەك دەژيان ۋەك «ناۋچەي قەدەغەكراۋ، لەبەر ھۆكارى ئاسايش» پىنناسەكرابوون» (Makiya, 1993: 167). شالۆۋەكانى ئەنفال بەشپۆەيەكى زۆر بىرۆكراتىيانە و سىستەماتىكانە جىبەجىكران و بەباشى دۆكۆمىنتىكران. ۋەك قان برونسەن دەلى «كۆمەلكوژىي كوردەكانى عىراق لە دواى ھۆلۆكۆستەۋە يەكىكە لەۋ كەيسانەي جىنۆسايد كە بەباشترىن شپۆە دۆكۆمىنتىكراۋ» (Bruinssen, 1994: 12).

باسى دوۋەم: ھونەرى كوردىي دەتوانى چىيمان لەبارەي ئەنفالەۋە پى بلى؟ كاتىك گەلىك جىنۆسايد دەكرىت، دواى جىنۆسايدەكە لەبەردەم دوو ئەگەردايە. يەكەم، لاۋازبوون، تىكشكان و لەناۋچوون، بىگومان ئامانجى سەرەككى لە جىنۆسايدىكردى گەلىكى ديارىكراۋ لەناۋبردن و سىرپنەۋەيەتى بەشپۆەيەكى ھەندەككى يان ھەمەككى. دوۋەم، بەھىزبوون و خۆ-درووستىكردەۋە. چۆن گەلىك پاش ھەۋلى لەناۋبردن و قىركردى دەتوانى بەھىزتر بىت؟ كاتىك دەتوانى ئەمە بكات، ئەگەر ھەژەند (كارەسات) و جىنۆسايدەكە لەلای بىت بە پىسار و كىشەي ھزىي، لەم رىگەيەشەۋە جىنۆسايدەكە بكات بە پىرۆژەيەكى كۆلتوورىي و بوونى خۆي لەئىۋ-جىھان و لەئىۋ-مىژوودا دەربخات و بسەلمىتت. ئاخۆ ئەنفال ۋەك جىنۆسايدىكردى كورد، تانىۋىەتى كاراىي كۆلتوورىي بھىتتە دىي؟ ئاخۆ ئەنفال بوۋە بە پىرۆژەيەكى كۆلتوورىي و ھونەرىي لە لاي كورد؟ ئەنفال پىرۆژەي كۆشتنى گەرەيى مرۆقى كورد بوو، لە رىگەي شپۆاندنى جەستە و رووخسارىيەۋە. مرۆقى كورد لە دواى ئەنفالەۋە مرۆقىكى بىندارتەر لە ھەر سەردەمىكى تى ناۋ مىژوۋى ئىمە. بەعس دەپويست لە رىگەي ئەنفالەۋە، نەك ھەر ژمارەيەكى زۆر كورد لەناۋبەرىت، بەلكوۋ مرۆقبوونى ئەم گەلە پوۋچىكاتەۋە و رۆخىكى شپۆاۋى تىدا دروستىكات. بەجۆرىكە كە بۆ بەدەستھىنانەۋەي شكۆى مرۆقبوونى ئەم گەلە پىۋىستمان بە چەندىن شۆرشى مەعنەۋىي و دەروونىي ھەيە، ھەتا بتوانىن لە ناخەۋە خۆي دروستىكاتەۋە (سىۋەيلى، 2020: 260). دەشى يەكىك لەم شۆرشانە لە رىگەي ھونەرەۋە بكرىت و لە رىگەي ھونەرەۋە دووبارە شكۆمەندىي مرۆقبوون ئاۋابكەينەۋە.

ھەرچەندە بەشپۆەيەكى لاۋاز و كەمىش بىت، ئەنفال كارىگەرىي كۆلتوورىي ھەبوۋە. بۆ ھونە لە روۋى ئەدەبىيەۋە، ئەنفال تانىۋىەتى چەند دەقىك بەرھەمبھىتتى، لە ھۆنراۋە، پەخشان و ھەم رۆمان. لە روۋى ھونەرىيەۋە، چەندىن تابلۆي شپۆەكارىي، و ئىشى ھونەرىي بەرھەمھاتوون بۆ ئەنفال، چەندىن ھونەرەند لەبارەي ئەنفال ئىشيانكردوۋە بەلام زۆرىنەيان لە بۆنەكان و سالىدى ئەنفال بە تاكە تابلۆ و ئىشى ھونەرىي بەشدارىيانكردوۋە، چەند ھونەرەندىكى زۆر كەم ئەنفالىان كىردوۋە بە تىماي بىنەپەتىي و سەرەككى ھونەرەكەيان.

لە بەردەم ھەموو پىرۆژەيەكى ھونەرىيىدا بۆ يادكردنەۋەي تراژىدىا و جىنۆسايد، پىسارىك ھەيە دەبىت بىكەين: ئايا دەشىت لە رىگەي ھونەرەۋە يادى تراژىدىاي ئەنفال بكەينەۋە يان پىشانبەدەينەۋە؟ ئايا ھونەر دەتوانى گوزارشت لە ئەنفال بكات و نوپنەراپەتى ئەنفال بكات؟ ئايا ھونەر دەتوانىت بىت بە پانتايەك بۆ يادكردنەۋەي تراژىدىايەك كە تىيدا بە ھەزاران مرۆق بوون بە قوربانىي؟ كام يادكردنەۋەيە دەتوانى بىت بە دەربى تراژىدىاي ئەۋ ھەزاران كوردەي لە ئەنفال و ھەلەبجەدا لەلایەن بەعسىيەكانەۋە لەناۋبران؟ (سىۋەيلى، 2020: 209-210). لە رىگەي دروستىكردى چەند مۆنۆمىنت و ميمۇريالى تايبەت بۆ يادى ھەلەبجە و ئەنفال لە گەرمىان، ھەلەبجە، سلىمانى و ھەولتەر. ھەرۋەھا بەپى ئىشى ھونەرىي، بەرھەمپىنانى كۆلتوورىي و مىدىكانەۋە، ئەنفال و ھەلەبجە، كۆنالاگىي و يادەۋەرىيەكى كۆيەكىيان لەئىۋ كۆھەستى كورددا ھەرچەندە لاۋازىش بىت دروستىكردوۋە، بەتايبەتى




لەلای كەسوكارى قوربانىيان لەكاتى يادى سالانەى ئەنفال و ھەلەبجەدا. زۆر ھونەرماندى كورد ئىشيان لەبارەى ئەنفال كوردوۋە، بەلام عوسمان ئەحمەد و پىپوار سەئىد لە ھونەرماندانەن، كە پتر لەبارەى ئەنفال و جىنۆسائىدەكانى گەلى كورد ئىشيانكردوۋە، بۆيە لەم نوۆزىنەۋەبەدا ئىشە ھونەرمانى كانى ئەم دوو ھونەرماندە ۋەك ھونەرمان بەھەند ۋەردەگىرىن.

## ئەنفال لەنۆ ئىشە ھونەرمانى عوسمان ئەحمەددا

عوسمان ئەحمەد، ئىشكردن لەبارەى ئەنفال كوردوۋە بە پىپۆزەى ھونەرمانى خۆى و بەبەردەۋامى ئىشى لەسەر دەكات. ھەر لە ۋەكاتەۋەى كە پىشمەرگەبوۋە و خۆى شاھتەئالى ئەنفال بوۋە ھەتا خۆپىندى ماستەر و دكتورا لە ھونەردا ۋە ھەتاكو ئىستاش بەردەۋامە. بۆيە ئەنفال لەنۆ سەرچەم ئىشەكانى ئەۋدا خۆى پەرچاندوۋە. لە رۆزە سەخت و پىر مەينەتپىيەكانى ئەنفالدا، عوسمان بىرى لەۋە كوردتەۋە ئەگەر بەزىندوۋىيى مېنىتتەۋە، ئەۋا ھەموو ئەۋ ھەسرەتەى لەسەر دلى كۆبۆتەۋە بەھۆى تاۋانەكانى رۆزىمى بەسەۋە بەرانبەر نەتەۋەكەى، بىكات بە ھىلكارىيى و تابلۆ و دۆكۆمېنتيان بىكات. «بۆتەۋەى نەھىلم ئەم تاۋانە كە كارىگەرىيان لەسەر ھەموو زىانم دانائە بچنە ژىر گەۋە. ھەموو ئەۋ كەسانەى خاۋەن ھەستەن و بىئاگان لە روۋدانى ئەم تاۋانە، ئاگادارىيان بگەمەۋە.» لە ۋەكاتەۋە كە جىنۆسائىد (ئەنفال) ەكەى سالى ۱۹۸۸ م بىنيوۋە، «ھەموو تابلۆيەكم نوپىكردنەۋەيەك بوۋە بۆ ئەۋ پەيمانەى لەگەل خۇمدا بەستبووم، ھەموو تابلۆيەكم بوۋە بە جىژۋانى نىۋان مەرگ و زىان»، (ئەحمەد، ۲۰۱۹: ۶، ۲۴، ۲۲، ۲۵).

لە روانگەى محەمەد كەمالەۋە، تابلۆكانى عوسمان ئەحمەد ئەركى مېژوۋىيى ھونەر بەجىدەھىنن و جىنۆسائىدى كورد ھەلدەمەلن كە راستەۋخۆ لەلایەن خۇدى ھونەرماندەۋە ئەزمونىكراۋە. بەسەرھاتى راستەۋخۆى ھونەرماندە لە روۋى ھەست و سۆزەۋە پىر بايەخە و گەۋاھىدەرە بۆ ئەۋ تراژىدىيە، بەم شىۋەيە لەپى بەرھەمپىنانى ئەم كارە ھونەرمانەۋە، ئەركى مېژوۋىيى ھونەر بەتەۋاۋىيى لەلایەن ھونەرماندەۋە دەركىپىكراۋە. ئەحمەد يادى ئەۋ مەرگەساتەى نەكردتەۋە، بەلكو قوربانىيەكانى زىندوۋ راکرتوۋە. ئەۋ رابوردوۋى بە ئىستە و يادەۋەرىيى بە ئازارە گىرداۋەتەۋە (كەمال، محەمەد، ۲۰۱۹: ۱۶، ۱۷).

زۆربەى وئەكانى عوسمان ئەحمەد لە بىرەۋەرىيەۋە سەرچاۋەيان گرتوۋە، بىرەۋەرى ئەۋ ئەزمونەى ۋەك شاھتەئالىكى ئەنفال ھەيەتى. «ۋەك ھونەرماندىك ئەۋ روۋداۋانەى بەسەر خۆم و گەلەكەم ھاتن، كارىگەرىيەكى بنەرەتپىيان ھەبوۋە لەسەر زىانم. ئەۋان بوۋن بە سەرچاۋەيەكى بەردەۋام و نەبىراۋە بۆ ئىشە ھونەرمانى كانم»، (ئەحمەد، ۲۰۱۹: ۶، ۲۴، ۲۲، ۲۵). عوسمان ئەحمەد لە رىگەى ھىلكارىيى و ئىشە ھونەرمانى كانىيەۋە دەيەۋى ئەنفال ۋەك جىنۆسائىدكردنى كورد دۆكۆمېنت بىكات، ھەرۋەك ئەمە لە ناۋىشانى تىزى دكتوراكەشى دەردەكەۋىت. ئەۋ يادەۋەرىيى خۆى ۋەك شاھتەئالىكى ئەنفال و يادەۋەرىيى دەربازبوۋانى ئەنفال، ئەۋانەى كە چاۋپىكەۋەنتى لەگەل كوردوۋن لە پىپۆزەى دكتوراكەيدا دەگىرپتەۋە. بەلام ئەۋ لەبرى زمان بەپى سىكىچ و ھىلكارىيى چىرۆكەكان دەگىرپتەۋە. عوسمان روۋداۋەكانى ئەنفال، ئازار و نەھامەتپىيەكانى كورد، ھەر لە ساتى دەستپىكى ئەنفال بە كىمىيارانكردن، پاشان ھىرشى زەمىنىي و دەستگىركردنى ئەۋانەى كە بەزىندوۋىيى ماۋنەتەۋە و گواستەۋەيان بۆ كامپەكان وئەيىكىشاۋن. ھەرۋەھا دۆخى سەختى نىۋ كامپەكان، جىاكردنەۋەى، پىاۋ و ژن، مندال و دايك، بەتەمەن و گەنج لە يەكتىرىي، سامناكىي نىۋ كامپەكان، ترس، برسپىتىي، مەرگ، ئازار، چاۋەروانىيى ... ھتە، بە وردىيى وئەيىكىشاۋە و لە رىگەى ھىلكارىيەكانىيەۋە بە جوانىي پىشانىداۋن (Samad, Nabaz, ۲۰۱۷).



Mr. JmmPencil on paper – ۱۳ cm Testimony ۱۴ x ۲۰ ,drawings Mrs. ShmsPencil on paper ۱۷ – ۵ Testimony


cm ۱۴ x ۲۰ ,drawings ۲۷

هیلکارىيە كانى عوسمان ئەحمەد لەگەڵ خۆيدا سەفەريان کردوو بەناو جەنگ، ئاوارەيى و تاراوگەدا. ئەو ئەركى قورسى بەرپرسيارىتى شايتيدانى لە ئەستۆگرتوو، لەبرى ئەوانەى لە جينۆسايدى كورددا مردن. عوسمان ئەو هیلەى



به قارهمانه كهى خۆى وه سفكر دووه، زۆر جار رووخساره كانى پىكه وه گریدراون، كه سه كه به ته نیا نه وه ستاوه، ئه وان به وه هیله تىكه ه لىكیشبوون و پىكه وه راده وه ستن. زمانى شه كه تى بیره وه ریه سه خت و نازار به خشه كانى عوسمان له به سه رهاته كانى خۆیه وه و ئه وان هه كه به دوایاندا ویلبوو وه گوئی بۆ رادیراون، هاتۆته گو. ئه بو وه به پارێزه رى یاده وه رى و به سه رهاته كانى ئه وان هى ده نگیکیان نه بوو. بۆیه من بروام وایه كار ه كهى عوسمان پىگه یه كهى تابه تى هه یه له میژوو ی گه لى كورددا (پره یل، سارا، ۲۰۱۹: ۸، ۱۱).

مه به ستى عوسمان ئه حمه د تۆمار كردنى جینۆسایدی گه لى كه نه ك ته نیا خسته نه رووی نازار و مهینه تى تاكه كه سى، بۆئه وه ی پرسىار لای بینه ر به یئته دى، وایان لىكات هه لۆیست وه ربگرن و كارىگه رى له سه ر هه ستى مرۆفدۆستانه یان دابنیت. تابلۆكانى عوسمان ته نیا پيشان دانه وه ی رىالىستىكیانه ی ئه و شتانه نین كه بینونى و شایه تحالیان بووه، به لكوو له و چاپاندن (انطباع) هه یه كه لایان دروو ستكردوو، تابلۆكانى ئه و پالنه ره ئافرنه ره دروستىكردوون كه په یوه ندیه كه به هیزی به كولتور، بیره وه رى، میرده زمه (كابووس) و ته نانه ت ئه و نه سته ش هه یه كه له لای كه له كه بووه. «من به رده وام هه ولده دم ئه و جو ره تابلۆیانه به ره مه مبه یتم كه پرسىارى مۆرالیی لای بینه ر ده ورووژنن، پرسىارى وه ك بۆچى ئه نفال رووید؟ بۆچى سرینه وه ی ئىتتىكى رووده دات؟» (ئه حمه د، ۲۰۱۹: ۸۲، ۷۹، ۵۹). كه واته ئه نفال له به ره مه ی هونه رىیدا و بۆ هونه رمه ند ته نیا رووداویك نییه له رابوردوودا، كارى هونه رمه ندیش ته نیا به رجه سه ت كرده وه ی ئه نفال نییه، به لكو به ره مه یئنانى ئىستىكیانه و داهینه رانه ی ئه نفال، داهینانىكى تابه تىانه ی هونه رمه ند، كه پتره له ته نیا یاد كرده وه و تۆمار كردنى رووداوى ئه نفال. به لام ئه نفال بۆ میژوونوس و بۆ ئه وان هى ئه زموونیان كرده وه و تىیدا بوون به قوربانى رووداویكه له رابوردوودا، ئه وان جارێكى تر ئه و رووداوه به رجه سه ت ده كه نه وه و یادیده كه نه وه (سیوه یلى، ۲۰۲۰: ۲۳۶-۲۳۷).



Osman Ahmed, Memories Of The Anfal



عوسمان ئەحمەد بە شىۋازى جىاۋازى ھونەرىيى، بە كەرەسە و میدیۆمى جودا ئىشى لەسەر ئەنفال كوردوۋە. ئەو لە ئىشەكانى سەرەتايدا پتر رەنگ، بۆيە و فلچەى بە كارھىناۋە، بەلام دواتر بە تايبەتتى لە تىزى دكتورا كەيدا بە ھىلكارىي و گرافىك ئىشەكەت. فىگۆرەكانى عوسمان ئەحمەد تەنبا فىگۆرى كوردىيى نىن، ئەگەر لە سەرەتاي ئىشەكانىشيدا ئەم شوناسە كوردبوونە لە نىتو ئىشەكانى دەر بىكەون و زالبىن، بەلام دواتر وردە وردە فىگۆرەكان زياتر شوناسى مرۆقېوون وەردە گرن، واتا ئەو دەيەوئ بەر لە ھەموو شتىك ئەوان ۋەك مرۆف پىشانىدات كە ئەنفالە كرىن و ۋەك مرۆف نازارەكانىان دياردەھىتت. لىرەو ھىلكارىي دەپت بە میدیۆمى سەرەكى ئىشكردى، ئەمەش لەگەل بابەتتى ئىشەكانى (ئەنفال و جىنۆسايدى كورد) زۆر گونجاۋە. ھىلكارىي پتر ئەو ئامانجە دەپت كە ھونەر مەند دەيەوئ لە رىگەى ئىشەكانىيەو ھىگەيەتت. عوسمان ئەحمەد دەيەوئ رەھەندىكى جىھانىي، گەردوونىي (يونىفىرسال) بە ئىشەكانى بدات و لەم رىگەيەشەو بە جىھانگىرىي بە ئەنفال و جىنۆسايدى كورد بدات (Samad, Nabaz, 2017).



Dear Osman Ahmed,

It is my pleasure to inform you that you have been chosen as the recipient of the inaugural International Association of Genocide Scholars Prize for the Arts. The Prize is selected based on artistic excellence in creative works whose primary purpose is shedding light on genocide's causes, structures, harms, and/or aftermaths. The awards committee was particularly impressed by your art work. We received many excellent nominations for this Prize, but the committee felt your artistic contributions made you the best candidate. Congratulations on this wonderful accomplishment!

Sincerely,

Andrew Woolford  
President

International Association of Genocide Scholars

## ئەنفال لە نىتو ئىشە ھونەرىيەكانى رىبوار سەعيدا

رىبوار سەعيد، يەككى ترە لە ھونەر مەندانەى لە چەندىن بۆنە و لە چەند پرۆژەى ھونەرىي خۆيدا كارى لەسەر ئەنفال، ھەلەبجە، جەنگ و جىنۆسايدى گەلى كورد كوردوۋە. ئەو لە پرۆژەى پراكتىكى دكتورا كەيدا میدیۆمى سىرامىك بۆ كار كەردن ھەلەبژىرتت؛ ۋەك كەرەسەيەكى گرنىگ، كە ئامازە بە خاك، نىشتىمان و پاراستنى رابوردو دەكەت. چونكە سىرامىك پەيوەندىيەكى بەھىزى بە مېژوو و تراژىدياي ولاتەكەيەو ھەيە. سى ھۆكار لە پشت ئەم ھەلەبژاردنەو ھەيە: يەكەم، ھونەرى سىرامىك لە نىتو مېژوو كۆلتورىي كوردىي شۆئىتىكى دەگمەنى ھەيە جىاۋاز لە میدیۆمە ھونەرىيەكانى تر؛ چونكە ھونەرى سىرامىك ھاوواتايە لەگەل كۆمەلگە و ناسنامەى كوردىي. دووھم، خودى كەرەستە فىزىكىيەكە -قور-، ۋەك ھونەر مەندىك بە نىشتىمانەكەيەو ھەيە. بۆيە پارچە سىرامىكەكانى لە سلىمانى لە ۋەرشەكەى ۋەستا ھەيدەر بە گلى خۆماليى دروستدەكەت. سىيەم، ھونەرى سىرامىك توانستى بۆ دەر بېرىن و گۆزارشتكردىن لە تىگەكانى ۋەك قوربانىي، جەنگ، جىنۆسايد و يادەو ھەيە و بە باشى دەتوانى ئەم تىمپايانە دەر بېرىت. لەبەرئەو ھەي ناسنامەى كۆلتورىي كوردىي پەيوەندىيەكى بەھىزى بە ئايدىكانى نىشتىمان، لەدەستدانى خاك و داگىركردنى نىشتىمان و خاكى كوردستانەو ھەيە. ئەوا كەرەستەكانى ۋەك خاك، قور، گل دەتوانن ئەو پەيوەندىيە بە نىشتىمان و ولاتەو دەر بېرىن. چونكە كەرەستەكان (ماتريال) يادەو ھەيە، ئەوان لە خۆياندا شاھەتھالى مېژوو و تراژىدياكانن. بۆ ھونە بە كارھىنانى گلى سەر گۆرپكى بەكۆمەل لە دروستكردىن كارپكى ھونەرى سىرامىكدا، ئەم گلە مېژوو خۆي



ههيه و له خۆيدا ئەم تراژىديايه بهرجهسته ده كات. به هاى كه رهسته له نيو ره هه نده ميژوويى، كۆمه لايه تىي و سياسىيه كانىديايه (Rashed, Rebwar, 2012, 64, 69).



20, 30 cm x 40 cm, Chocolate Factory, London, Mixed media, 2008, 20th Anniversary Rebwar Rashed, Anfal units, Photograph by Rebwar Rashed

ئيشه كانى ريوار سه عىد گىرانه وهى ئەزموون و ياده وه رىي خۆيه تى له كاتى روودانى كىمىبارانى هه له بجه و شالوه كانى ئەنفال. ئىنسته له يشنى «5000 پۆرتريت» ريوار سه عىد شايه تى 5000 هه زار شه هىدى قوربانىيانى هيرشى چه كى كىمىبايه بۆ سه ر شارى هه له بجه له لايه ن رژیى به عسه وه، له 16 ئازارى 1988. هونه رى ريوار به تايه تىي له پيشانگه ي هه له بجه (5000 پۆرتريت، 5000 شه هىد) دا هه و لدا ئىكى زه ركه كانه يه بۆ دروستكر دنه وهى ئەو هاوسه نگى و ئارامىيه ي ئىمه له تراژىدياي هه له بجه دا له ده ستمانچوو. به لام ئەو هاوسه نگىيه ريوار ئىشى بۆ ده كات هه ر له پىناوى يادكر دنه وه دا نىيه، به لكوو به رزكر دنه وه شيه تى بۆ ئاسته جىاوازه كانى ده برىنى هونه رىي (سىوه يلى، 2020: 231).

زمانى هىما و سىمبولىزم له نيو ئيشه كانى ريوار سه عىد ئاماده ييه كى گه وره ي هه يه، به تايه تىي هىماكانى مېزوپۆتامىاي كۆن وه ك (چاو، ئاژه لى شاخدار، ئاژه لى ئەفسانه يى، ماسىي و ده ست). رووخسار له ئيشه كانى ريواردا سه روه ره به سه ر فۆرمه كانى تردا، ئەمه ش ده گه رپته وه بۆ ئەو ترادىسيۆنه ي كه له ناو هونه رى مېزوپۆتامىاي كۆندا هه يه، كه پىنگه يه كى گرنگ و پىروژ ده دات به سه ر و رووخسار، به تايه تىي پيشاندانى سه ر و رووخسارى خواوه نده كان



و پاشاکان، بهلام ریوار جیاواز له م ترادیسیۆنه رووخساری قوربانیانی جینۆساید و یادهوهرییهکانیان پیشاندهدات (Rashed, Rebwar, 2012). رووخساری ناو تابلۆکانی ریوار مردووین و تهماشامان دهکهن، ههر بۆیه لهبری ئهوهی بمانخه نه گریان، ئارامیمان پیده به خشن. تهماشاکردنی رووخسارهکان ژیاتمان له لا خوشه و پست دهکهن، نهک ته نیا مه رگمان بیر به پینه وه (سیوه یلی، 2020: 230-231).



31, 12cm ,Acrylic on wood ,2010 ,Rebwar Rashed, Month of May Diary (detail), Kawasaki City Museum .units, Photograph by Rebwar Rashed





## دەرئەنجام

لەم توڭزىنەوھىدە ئەم ئەنجامانەى خوارەوھ دەدەن:

يەكەم: ھونەر لە سەردەمى جەنگ و جىنۆسايىدا دەتوانى ئەو سەردەمە تارىكە دۆكۆمىنت، ئەرشىف و تۆماربكات. دووھم: ھونەر دەتوانى لە سەردەمە تارىكەكاندا، بىنەر لە توندوتىژىيى و جىنۆسايىد رژیمة تۆتالىتار و فاشىيەكان بىداربكاتەوھ و، پرسىيار و ھەلۆپىستى مۆرالىيان لە لا بھىنئىتەدىيى. كەواتە ھونەر دەتوانى بەرپرسىيارىتى لەئەستۆبگرىت بەبى ئەوھى ھونەرپوونى خۆى بدۆرپىنت.

سىيەم: ئەنفال و جىنۆسايىدەكانى گەلى كورد، ئەگەر بەشىوھىيەكى لاوازىش بىت كارىگەرىيان لەسەر بەرھەمھىنانى كولتورىيى ھەبووھ لەناو ھونەر، ئەدەب و سىنەمادا. چەندىن ھونەرمنەند ئىشيان لەبارەى ئەنفال كوردوھ. چوارەم: ھونەرمنەندانى كورد، لە رىگەى ئىشە ھونەرىيەكانىانەوھ ھەوليانداوھ ئەنفال دۆكۆمىنت، ئەرشىف و تۆماربكەن و پرسىيارى مۆرالى لەلای بىنەر دروستبكەن لەبارەى ئەنفالەوھ بۆچىيى روويدا؟ پىنجەم: لە رىگەى بەرھەمھىنانى كولتورىيى و گىرپنەوھى يادەوھىيى تاكەكەسى ھونەرمنەندان و قوربانىيانى ئەنفالەوھ، ئەگەر بەشىوھىيەكى لاوازىش بىت، تانراوھ كۆيادەوھرىيەك بھىنئەئاراوھ.

شەشەم: عوسمان ئەحمەد و رىبوار سەعید لە رىگەى ئىشە ھونەرىيەكانىانەوھ يادى قوربانىيانى ئەنفال دەكەنەوھ، چىرۆكەكانىان دەگىرپنەوھ، ژيانىان دۆكۆمىنت دەكەن. يادەوھىيى و ئەزموونى كەسىتتى خۆيان و يادەوھىيى دەربازبووانى ئەنفال دەگىرپنەوھ بۆ ئەوھى لە يادەوھرىيەكى خىزانىيى و كەسىتتىيەوھ، يادەوھرىيەكى دەستەجەمىيى بھىنئەئاراوھ.

## سەرچاوەكان

ئەحمەد، عوسمان قادر (۲۰۱۹) ئەنفال: يادەوھرىيەكانم لە رىگەى ھىلكارىيەوھ، چاپى دووھم، لە بلاكراوھكانى مەلبەندى كوردۆلۆجى- زانكۆى سلېمانى: سلېمانى.

پرەيل، سارا (۲۰۱۹) ئىمە ھەموومان بەرپرسىيارىن لە كەسانى تر، بەلام من زياتر بەرپرسىيارم لەوانى تر، لە عوسمان قادر ئەحمەد، ئەنفال: يادەوھرىيەكانم لە رىگەى ھىلكارىيەوھ، چاپى دووھم، لە بلاكراوھكانى مەلبەندى كوردۆلۆجى- زانكۆى سلېمانى: سلېمانى.

كەمال، محەمەد (۲۰۱۹) پىشگۆتن، لە لە عوسمان قادر ئەحمەد، ئەنفال: يادەوھرىيەكانم لە رىگەى ھىلكارىيەوھ، چاپى دووھم، لە بلاكراوھكانى مەلبەندى كوردۆلۆجى- زانكۆى سلېمانى: سلېمانى.

سىوھىلى، رىبوار (۲۰۲۰) جوانىناسىيى و شوناس، لە بلاكراوھكانى رىكخراوى زەرباب: سلېمانى.

Adorno, Theodor W. (1997) *Aesthetic Theory*, London: Continuum.

Adorno, Theodor W (1997) *Prisms*, MIT Press: London.

Benhabib, Seyla (2009) *International Law and Human Plurality in the Shadow of Totalitarianism*: Hannah Arendt and Raphael Lemkin. *Constellations*, Vol 16, No 2, pp 331350-.

Benjamin, Andrew (1991) *Art, MIMESIS AND THE AVANT-GARDE*, Routledge: London.

Biro, Matthew (2003) *Representation and Event: Anselm Kiefer, Joseph Beuys, and the Memory of the Holocaust*, *The Yale Journal of Criticism*, Volume 16, Number 1, pp 113146-.



- Blatter, Janet and Milton, Sypil (1982) *Art of the Holocaust*, Pan Books: London.
- Bracha L. Ettinger, Brad Evans (2016) *Art in a Time of Atrocity*, [online] available on [https://www.nytimes.com/2016/12/12/opinion/art-in-a-time-of-atrocity.html?\\_r=0](https://www.nytimes.com/2016/12/12/opinion/art-in-a-time-of-atrocity.html?_r=0) [accessed on 07/2021/12/].
- Bruinessen, Van Martin (1994) *Genocide in Kurdistan*. In: Israel W. Charney (ed.) *The widening circle of genocide (Genocide: A critical Bibliographic Review, Vol 3)* New Brunswick. New York: Transaction Publishers.
- Devlin, John F (1991) *The Baath Party: Rise and Metamorphosis*, *The American Historical Review*. Vol. 96, No. 5, pp. 1396-1407-.
- Douglas, R. M (2009) *Did Britain Use Chemical Weapons in Mandatory Iraq?* *The Journal of Modern History*, Vol. 81, No. 4, pp. 859-887-.
- Hardi, Choman (2011), *Gendered experiences of genocide: Anfal survivors in Kurdistan-Iraq*, *Voices in development management*. Farnham, Surrey.
- Heller, Agnes (2010) *Radical Evil in Modernity: on Genocide, Totalitarian Terror, and the Holocaust*, *Thesis Eleven*. No. 101, pp 106-117-.
- Kaushall, Justin (2018) *Can Art Fight Fascism*, *Philosophy Now*, No. 129.
- Lang, Berel (2005) *The evil in genocide*. In: Roth, John K (ed.) *Genocide and Human Rights: A philosophical Guide*. New York: Palgrave Macmillan.
- Lemkin, Raphael (1944) *Axis Rule In Occupied Europe: Laws Of Occupation, Analysis Of Government, Proposals For Redress*, Washington, D.C.: Carnegie Endowment for International Peace.
- Makiya, Kanan (1989) *The republic of fear: Politics of modern Iraq*. London: University of California Press.
- Makiya, Kanan (1993) *Cruelty and Silence*, London: W. W Norton & Company.
- Panne, Jean- Louis (2010) *Raphael Lemkin and Raul Hilberg: About a Concept*. *PISM Series*, Issue. 1, pp. 101-115-.
- Rashed, Rebwar Saeed (2012) *Out of Kurdish Soil: the Artwork of Rebwar Rashed and the Museum of Modern Art*, Sulaimani, Margaret Center: Sulaimani.
- Rotfeld, Adam Daniel (2010) *The Lemkin concept of genocide: A new definition for and old crime*. *PISM Series*, Issue. 1, pp. 192-.
- Saladini, Emanuela (2011) *The art of telling history: Christian Boltanski*, in M<sup>a</sup> José Alcaraz, Matilde Carrasco y Salvador Rubio (Eds.) *Art, Emotion and Value*, 5th Mediterranean Congress of Aesthetics, Cartagena (Spain).
- Samad, Nabaz (2017) *Documenting Anfal (Kurdish Genocide) In Osman Ahmed's Artworks*, [online] available at <http://cultureproject.org.uk/2017/12/10/documenting-anfal-kurdish-genocide-in-osman-ahmeds-artworks/> (accessed 10/2021/12/).
- Silverman, Max (1999) *Facing Postmodernity: Contemporary French Thought on Culture and Society*, London: Routledge.



Stone, Dan (2005) Raphael Lemkin on the Holocaust, *Journal of Genocide Research*. Vol 7, No 4, pp 539550-  
Viereg, Hildegard K. (2015) *Contemporary History in Relation to Memory, Museums and Memorial Sites*,  
Complutum, Vol. 26 (2): 8999-  
UN (1948) *Convention on the Prevention and Punishment of the Crime of Genocide*, [online] available at  
<https://www.un.org/en/genocideprevention/genocide.shtml> (accessed 11/2021/12/),

## What can Kurdish art tell us about Anfal?

Nabaz Samad Ahmed

Department of Plastic Arts, College of Fine Arts, Sulaimani, University of Sulaimani, Kurdistan Region, Iraq.  
nabaz.ahmed@univsul.edu.iq

### Abstract:

The essential aim of genocide is to exterminate and completely destroy a certain group so that no one tells the story of their death and destruction in order to completely erase their names and memory from the ground. But one of the most important aspects of remembering and keeping the victims alive is to tell their stories through art. If in other times, art creates beauty and gives us pleasure, what role and efficiency does it have in the dark times, homelessness, war and genocide? What can art do when the horror of war and genocide comes to speak? What can Kurdish art tell us about Anfal? Has Kurdish art been able to create a national memory for Anfal? The aim of this research is to show the role of art in the dark times of war and genocide and the role of Kurdish art in telling the memory of Anfal. In this paper, I argue that on the one hand, art can awaken forgotten memories and create a collective memory. Because in the dark times, art can archive, document and record atrocities. It also would reveal and criticize the truth of the dark times. As a result, art can take responsibility, but without giving up its own artistic features. On the other hand, Kurdish artists commemorate the victims of Anfal through their artworks, tell their stories, document their lives, resumption their experiences, and paint their endless journeys with color and drawing. They tell the memory and experience of their own people and the memory of the Anfal survivors in order to bring about a collective memory from a personal memory. This paper is divided into two parts: First, the relationship between genocide, art and memory. Second, Anfal in Kurdish art. It applies the Critical Analysis method to assess the relationship between genocide, art, memory and Anfal in Kurdish art.

**Keywords:** memory, the dark times, art and genocide, Anfal.



## ماذا يمكن أن يخبرنا الفن الكوردي عن الانفال؟

نه بهز صمد احمد

قسم الفنون التشكيلية، كلية الفنون الجميلة، جامعة السليمانية، إقليم كوردستان، العراق. nabaz.ahmed@univsul.edu.iq

### ملخص البحث:

الهدف الأساسي للإبادة الجماعية هو تدمير مجموعة معينة كلياً حتى لا يبقى شاهد لهذه الجريمة، من أجل محو أسمائهم وذكراهم تماماً من الأرض. لكن أحد أهم جوانب تذكر الضحايا وإبقائهم خالدين في ذاكرة الناس هو سرد قصصهم من خلال الفن. إذا كان في أحيان، يخلق الفن الجمال و يمنحنا المتعة، فما دوره في الأوقات المظلمة و التشرذم و الحرب و الإبادة الجماعية؟ ماذا يمكن أن يفعل الفن عندما يأتي رعب الحرب و الإبادة الجماعية؟ ماذا يمكن أن يخبرنا الفن الكوردي عن الانفال؟ هل تمكن الفن الكوردي من إنشاء ذاكرة وطنية للانفال؟ الهدف من هذا البحث هو إظهار دور الفن في الأوقات المظلمة للحرب و الإبادة الجماعية و دور الفن الكوردي في سرد ذكرى الانفال. في هذه الدراسة، أزعّم أنه من ناحية، يمكن للفن إيقاظ الذكريات المنسية و خلق ذاكرة جماعية. لأنه في الأوقات المظلمة، يمكن للفن توثيق و تسجيل الفطائع. كما أنه من شأنه أن يكشف و ينتقد حقيقة الأوقات المظلمة. نتيجة لذلك، يمكن أن يتحمل الفن المسؤولية، ولكن دون التخلي عن ميزاته الفنية. من ناحية أخرى، يحيي الفنانون الكورد ضحايا الانفال من خلال أعمالهم الفنية، و يروون قصصهم، و توثيق حياتهم، و استئناف تجاربهم، و يرسمون رحلاتهم التي لا نهاية لها بالألوان و الرسم. يحيون ذاكرة و تجربة شعبيهم و ذاكرة الناجين من الانفال من أجل تحقيق ذاكرة جماعية من ذاكرة شخصية. تنقسم هذه الدراسة إلى جزأين: أولاً، العلاقة بين الإبادة الجماعية و الفن و الذاكرة. ثانياً، الانفال في الفن الكوردي. تطبق هذه الدراسة طريقة التحليل النقدي لتقييم العلاقة بين الإبادة الجماعية و الفن و الذاكرة و الانفال في الفن الكوردي.

**الكلمات المفتاحية: الذاكرة ، الأوقات المظلمة ، الفن و الإبادة الجماعية، الانفال.**